

पर्यटन धोरण २००६ व पर्यटन धोरण २०१६ अंतर्गत पात्र पर्यटन घटकांवर कोविड-१९ च्या प्रादुर्भावामुळे झालेल्या विपरीत परिणामांच्या अनुषंगाने त्यांचा पात्रता कालावधी वाढवून देणेबाबत.

महाराष्ट्र शासन
पर्यटन व सांस्कृतिक कार्य विभाग
शासन निर्णय क्रमांक : टिडीएस २०२२/०८/प्र.क्र.४५७/पर्यटन
मादाम कामा रोड, हुतात्मा राजगुरु चौक, मंत्रालय, मुंबई-४०० ०३२,
दिनांक :- ३१ ऑक्टोबर, २०२३.

- संदर्भ :-**
१. पर्यटन व सांस्कृतिक कार्य विभाग, शासन निर्णय दि.०४ मार्च, २०२०
 २. उद्योग विभाग, मंत्रीमंडळ उप समितीची बैठक क्र.०३/२०२२, दि.२०.१०.२०२२.
 ३. मे.इमॅजिकावर्ल्ड एंटरटेन्मेन्ट लिमिटेड विरुद्ध केंद्र शासन व इतर (रिट याचिका क्र.३०२७/२०१८) या न्यायालयीन प्रकरणी मा.उच्च न्यायालयाने वेळो-वेळी दिलेले निर्देश.
 ४. मा.मुख्य सचिव यांच्या अध्यक्षतेखाली सचिव समितीची बैठक दि.२७.१०.२०२३

प्रस्तावना:-

देशात वस्तु व सेवा कर अधिनियमाची अंमलबजावणी दि.०१ जुलै, २०१७ पासून लागू करण्यात आल्याने, पर्यटनधोरण अंतर्गत पूर्वी अनुज्ञेय असलेले ऐषाराम व करमणूक कर इ. करमाफी ऐवजी राज्य वस्तु व सेवा कर परतावा पात्र पर्यटन घटकांना त्यांच्या पात्रता कालावधीपुरता देण्याचा निर्णय मा.उच्च न्यायालयाच्या आदेशानुसार व मा.मंत्रीमंडळाच्या मान्यतेने शासन निर्णय दि.०४ मार्च, २०२० अन्वये घेण्यात आला आहे. पर्यटनधोरण २००६ अंतर्गत पात्र काही पर्यटन घटकांनी कोविड-१९ च्या पार्श्वभूमीवर तसेच शासन निर्णय दि.०४ मार्च, २०२० नुसार निश्चित धोरणामुळे पात्र गुंतवणुकीच्या प्रमाणात त्यांना परतावा प्राप्त होत नसल्यामुळे पात्रता कालावधी वाढवून देण्याबाबत विनंती केली होती.

२. मे.इमॅजिकावर्ल्ड एंटरटेन्मेन्ट लिमिटेड विरुद्ध केंद्र शासन व इतर (रिट याचिका क्र.३०२७/२०१८) या न्यायालयीन प्रकरणी दि.२६ ऑक्टोबर, २०२३ झालेल्या सुनावणीत मा.उच्च न्यायालयाने दि.३१ ऑक्टोबर, २०२३ पर्यंत निर्णय घेऊन न्यायालयास सादर (to place on record) करण्याचे निर्देश दिले.

३. पर्यटन धोरण २००६ व पर्यटन धोरण २०१६ मध्ये प्रोत्साहने व सवलतीचे प्रमाण हे उद्योग विभागाच्या Industrial Promotion Scheme (IPS) च्या धर्तीवर असल्याने, कोविड-१९ च्या प्रादुर्भावामुळे झालेले विपरीत परिणाम लक्षात घेता, पर्यटन धोरण २००६ व पर्यटन धोरण २०१६ अंतर्गत पात्र पर्यटन घटकांनाही त्यांचा पात्रता कालावधी वाढवून देण्याची बाब शासनाच्या विचाराधीन होती.

शासन निर्णय :-

उद्योग विभागाच्या मंत्रीमंडळ उप समितीच्या दि.२०.१०.२०२२ रोजी झालेल्या बैठकीमध्ये “कोविड काळामुळे देश पातळीवर दोन वेळा लावण्यात आलेल्या टाळेबंदीमुळे उद्योग घटकांना सामोरे जाव्या

लागणाऱ्या अडचणी व त्याचा उद्योजकांवर झालेला विपरित परिणाम लक्षात घेता, ज्या घटकांचा प्रोत्साहन कालावधी दि.०१.०३.२०२० ते दि.३१.०३.२०२२ पर्यंत सुरु होता अशा घटकांचा कालावधी सरसकट दोन वर्षांनी वाढवून देण्यात यावा” असा निर्णय घेण्यात आला आहे. त्याच धर्तीवर पर्यटन धोरण २००६ व पर्यटन धोरण २०१६ अंतर्गत पात्र पर्यटन घटकांना त्यांचा पात्रता कालावधी वाढवून देण्याबाबतच्या प्रस्तावावर मा.मुख्य सचिव यांच्या अध्यक्षतेखालील सचिव समितीच्या दि.२७.१०.२०२३ रोजीच्या बैठकीमध्ये झालेल्या निर्णयानुसार खालील आदेश निर्गमित करण्यात येत आहेत :-

कोविड-१९ च्या प्रादुर्भावामुळे झालेल्या विपरित परिणामांच्या अनुषंगाने, पर्यटन धोरण २००६ व पर्यटन धोरण २०१६ अंतर्गत पात्र पर्यटन घटकांपैकी ज्या घटकांचा पात्रता कालावधी दि.०१ मार्च, २०२० ते दि.३१ मार्च, २०२२ पर्यंत सुरु होता अशा पात्र पर्यटन घटकांच्या पात्रता प्रमाणपत्राचा कालावधी सरसकट ०२ (दोन) वर्षांनी वाढविण्यात येत आहे.

२. सदर शासन निर्णय महाराष्ट्र शासनाच्या <http://www.maharashtra.gov.in> या संकेतस्थळावर उपलब्ध करण्यात आला असून त्याचा संकेतांक २०२३१०३११३११५८५१२३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(उज्ज्वला सं. दांडेकर)
उप सचिव, महाराष्ट्र शासन.

प्रति,

मा. राज्यपाल यांचे प्रधान सचिव, राजभवन, मुंबई.
मा. मुख्यमंत्री यांचे अपर मुख्य सचिव, मंत्रालय, मुंबई-३२.
मा. उपमुख्यमंत्री (वित्त व नियोजन / गृह) यांचे सचिव, मंत्रालय, मुंबई-३२.
मा. मंत्री (पर्यटन) यांचे खाजगी सचिव, मंत्रालय, मुंबई-३२.
मा. मुख्य सचिव, मंत्रालय, मुंबई.
अपर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई.
अपर मुख्य सचिव (महसूल), महसूल व वन विभाग, मंत्रालय, मुंबई-३२.
अपर मुख्य सचिव (व्यय), वित्त विभाग, मंत्रालय, मुंबई-३२.
प्रधान सचिव, नगर विकास विभाग, मंत्रालय, मुंबई-३२.
प्रधान सचिव (उद्योग), उद्योग, उर्जा व कामगार विभाग, मंत्रालय, मुंबई-३२.
प्रधान सचिव (उर्जा), उद्योग, उर्जा व कामगार विभाग, मंत्रालय, मुंबई-३२.
सचिव (रस्ते), सार्वजनिक बांधकाम विभाग, मंत्रालय, मुंबई-३२.
सचिव (पर्यटन), पर्यटन व सांस्कृतिक कार्य विभाग, मंत्रालय, मुंबई-३२.
सरकारी वकील, मा.उच्चन्यायालय, मुंबई.
संचालक, पर्यटन संचालनालय, महाराष्ट्र राज्य, मुंबई.
व्यवस्थापकीय संचालक, महाराष्ट्र पर्यटन विकास महामंडळ, मुंबई.
निवडनस्ती, कार्यासन-पर्यटन.